

ТАТАРСТАН
ВАРИСЛАРЫ


РАБДУЛЛА ТУКАЙ



Тылсымлы Сәхифәләр







Монда татар әкиятләре яши




tatbook.ru

УДК 821.512.145
ББК 84(2=632.3)6
Т 38

ISBN 978-5-6043753-0-3

Тылсымлы Сахифалар

Китап Татарстан Республикасы Президенты каршындагы Татар телен саклау һәм үстерү мәсьәләләре комиссиясе ярдәме белән бастырылды.




РАБДУЛАА ТУКАЙ

Тылсымлы
Сахифалар







Бөек татар шагыйре Габдулла Тукай 1886 елның 26 апрелдә дөньяга килә. Туган иле, үз халкының язмышы өчен янып яши шагыйрь. Тормышы бик кыска булса да, Тукай шигърияте — татар халкының бөек мирасы, зур байлыгы. Ул — татар дөньясы чикләрен үтеп, халыкара хәзинәгә әверелгән, шигырьләре дөнья халыклары телләренә иң күп тәржемә ителгән шагыйрьләрнең берсе.


Тукай, син мәңге безнең йөрәкләрдә!

Табдулла
Мукай

Туган тел


И туган тел, и матур тел, эткәм-әнкәмнең теле!
Дөнъяда күп нәрсә белдем син туган тел аркылы.

Иң элек бу тел белән әнкәм бишектә көйләгән,
Аннары төннәр буе әбкәм хикәят сөйләгән.



И туган тел! һәрвакытта ярдәмең берлән синең,
Кечкенәдән аңлашылган шатлыгым, кайгым минем.

И туган тел! Синдә булган иң элек кыйлган догам:
Ярлыкагыл, дип, үзем һәм әткәм-әнкәмне, Ходам!



Бала белән Күбәләк



Бала:

Әйт әле, Күбәләк,
Сөйләшик бергәләп:
Бу кадәр күп очып
Армыйсың син ничек?
Ничек соң тормышың?
Ничек көн күрмешең?
Сөйләп бирче тезеп,
Табаламсың ризык?



Күбөлөк:

Мин торам кырларда,
Болында, урманда;
Уйныймын, очамын
Якты көн булганда.
Иркэли һәм сөя
Кояшның яктысы;
Аш буладыр миңа
Чәчәкләр хуш исе.
Тик гомрем бик кыска:
Бары бер көн генә, —
Бул яхшы, рәнжетмә
Һәм тимә син миңа!





Кызыклы шәкерт

— Әйдәле, Акбай! өйрән син, арт аягың берлә тор;
Аума, аума! туп-туры тор, тез утыр, яхшы утыр!

— Ник газапыйсың болай син, мин әле бик кечкенә;
Мин туганга тик ике айлап булыр йә өч кенә.

Юк, кирәкми, мин өйрәнмим, минем уйныйсым килә;
Шул болынарда ятасым, шунда аунайсым килә.

— Ах, жүләр маэмай! тырыш яшьләй, зурайгач жайсыз ул:
Картаеп каткач буынар, эш белү уңайсыз ул!



Эш беткәч уйнарга ярый

Бик матур бер жәйге көн: өстәл янында бер Сабый
Ян тәрәзә каршысында иртәге дәрсен карый.

Чын күңел берлән укый ул, кат-кат әйтеп һәр сүзен;
Бик озак шунда утырды, бер дә алмастан күзен.

Шул чагында бу Сабыйны чакыра тышка Кояш:
«И Сабый, — ди, — әйдә тышка, ташла дәрсең, күңлең ач!

Житте бит, бик күп тырыштың, торма бер жирдә һаман;
Чыкчы тышка, нинди һәйбәт, нинди шәп уйнар заман!»

Бу Кояшның сүзенә каршы җавабында Бала:
«Тукта, сабрит, уйнамыйм, — ди, — уйнасам, дәрсем кала.

Көн озын ич, ул уенның мин һаман вакътын табам,
Чыкмамын тышка уенга, булмыйча дәрсем тәмам».

Ул, шулай дип, кимчелек бирми укырга дәртенә,
Бик каты ихлас белән чынлап ябышты дәрсенә.

Өй түрендә шул заман сайрый ботакта Сандугач,
Ул да шул бер сүзне сайрый: «Әйдә тышка, күңлең ач!

Житте бит, бик күп тырыштың, торма бер жирдә һаман,
Чыкчы тышка, нинди һәйбәт, нинди шәп уйнар заман!»

Сандугачка каршыга биргән җавабында Бала:
«Юк, сөекле Сандугачым, уйнасам, дәрсем кала.



Туктале, бетсен дәрес, — ди, — әйтмәсәң дә уйнарым,
Син дә сайрарсың матурлап, мин авазың тыңларым!»

Ул, шулай дип, һич зарар бирми укырга дәртенә,
Бик каты ихлас белән чынлап кереште дәрсенә.

Шул вакытта өй түрендә бакчада бер Алмагач
Чакыра тышка Сабыйны: «Әйдә тышка, күңлең ач!

Бик күңелсездер сиңа эштә утырмак һәрвакыт,
Әйдә, чык син бакчага, җитте хәзер уйнар вакыт!»

Алмагачның сүзенә каршы җавабында Бала:
«Юк, сөекле Алмагачым, уйнасам, дәрсем кала.

Тукта, сабрит аз гына, — ди, — и кадерле Алмагач,
Һич уенда юк кызык, дәрсем хәзерләп куймагач».

Күп тә үтми, бу Бала куйды тәмамлап дәрсене,
Куйды бер читкә җыеп дәфтәр, китапны — барсыны.

Чыкты йөгрөп бакчага: «Йә, кем чакырды, — дип, — мине?
Әйдә, кем уйный? Тәмам иттем хәзер мин дәрсеми!»

Шунда аңгар бик матурлап елмаеп көлдә Кояш,
Шунда аңгар кып-кызыл зур алма бирде Алмагач;

Шунда аңгар шатланып сайрап җибәрде Сандугач,
Шунда аңгар баш иделәр бакчада һәрбер агач.

Иртә

Иртә. Дөнья жанлана,
Мәшрикъ ягы аллана;
Кояш чыгып, нурлары
Төшөп җиргә ялгана.



Яктыра кала. Урамнар,
Кырлар, якын урманнар,
Таулар, багълар, бакчалар
Нурга гаркъ булганнар.





Торды халык, уянды:
Шау-шу һәрбер төшләрдә;
Көтү-көтү менмәктә
Күккә җитез кошлар да.

Шушы вакыт балалар
Мәктәп таба баралар;
Букчалары артында,
Алар гыйлем дәртендә.



Гали белән Кәжә




Безнең Гали бигрәк тату Кәжә белән,
Менә Кәжә карап тора тәрәзәдән.
Гали аны чирәм белән кунак итә,
Кәжә рәхмәт укый: сакалын селкетә.





Шаян песи





Күрче, бик чынлап керешкән эшкә безнең Ламига:
Бар уе — бер бик матур күлмәк тегү курчагына.
«Күлмәгем кайчан бетәр?» — дип, курчагы яткан, көтә;
Көтми хәл юк, бер тәти күлмәк кирәк — бәйрәм җитә.

Ә песи яшьрен генә яткан, кәтүкне күзлидер;
«Тукта, селкенмәсме?» — ди ул; бер дә җаны түзмидер.
Ул хәзер сикрер менә, хәзер тотар, хәзер басар;
Ул кәтүкне уйнатыр, уйнар, үзенә шар ясар.


Кайгысы юк ул песинең, тик һаман уйнау уе;
Бик шаян! Ай-һай, наян! Уйнарга хәзер көн буе!



ТЫЧКАН



Ялкау маэмай





Безнең маэмай рэхәт тора, сафа сөрә,
Житезләнә, уйный һаман йөгрә-өрә;
Карый миңа мэхәббәтле күзе белән,
Гүя «уйныйк» дигән була, гүя көлә.

Кайвакыт ул ята тәмле ашап туеп,
Ал аяклары өстенә башын куеп.
Аны шунда чебен халкы тынычсызлай;
Ялкау маэмай! Ул аларны тормый куып.

Чебеннәрне астан гына карап ята,
Ярты йомык күзен генә ялтырата;
Бервакыт ул колак артын торып кашый,
Чебен халкы шунда тиз-тиз кача башлай.





Сөткә төшкән тычкан

(Бер Америка гәзитәсеннән)



Безнең маэмай рәхәт тора, сафа сөрә,
Житезләнә, уйный һаман йөгрә-өрә;
Карый миңа мэхәббәтле күзе белән,
Гүя «уйныйк» дигән була, гүя көлә.






Кайвакыт ул ята тәмле ашап туеп,
Ал аяклары өстенә башын куеп.
Аны шунда чебен халкы тынычсызлый;
Ялкау маэмай! Ул аларны тормый куып.

Чебеннәрне астан гына карап ята,
Ярты йомык күзен генә ялтырата;
Бервакыт ул колак артын торып кашый,
Чебен халкы шунда тиз-тиз кача башлый.







Ай һәм Кояш



Һималая тау өстендә алтын бишек,
Кояш йоклый һәр кич саен шунда төшөп;
Жил тән буе йоклаганын саклап тора,
Тирбәтә һәм өстен-башын каплап тора.

Йокысыннан Кояш ничек уяндисә,
Жил шул вакыт жылбер-жылбер итеп исә;
Исә-исә бөтен дөнья буе китә:
— Торыгыз! — ди, — уянырга вакыт житә!





Торып чыккач шул бишектән Кояш агай,
Анда кереп йоклый инде энесе Ай;
Йоклый шунда йолдызлар да өелешеп,
Оядагы йоклап яткан кошчыклардай.

Каты йоклап Ай бишектә мәгърибкәчә,
Торып чыга, кәлеп жиргә нурын чәчә;
Кояш һәм Ай — ике туган агай-эне —
Менә шулай дустлык берлән нәүбәтләшә.

Яңгыр илә Кояш

Кояш әйтте: «Һаман мин яктырым
Вә бер дә батмамын, янып торырым».

Диде Яңгыр да: «Һәр көнне явармын,
Кара җирне юешләп, елгалармын».

Кояш каршы диде: «Син бик юешле,
Явасың, былчыратып һәм төшне».

Суыңнан анда баткак, монда баткак, —
Синең бар белгәнең җир былчыратмак.

Юешлектән иген, ашлык черидер,
Мужиклар яумасайда дип телидер».

Диде Яңгыр җавапта: «Син кызасың,
Игенне яндырасың һәм кырасың».


Ачуланды Кояш бу сүзгә, кызды,
Ачудан эсселектә хәттән узды.

Диде: «Мин бит җимешләргә пешергән,
Нурымнан жанлы-жансыз файда күргән».

Диде Яңгыр: «Аларны син пешерсәң,
Ә мин бит үстерәм һәм су эчертәм».

Әгәр мин яумасам, багълар шиңерләр,
Болынлыктар, яшеллекләр кибәрләр».





Кояш Яңгыр белән күп кычкырышкач,
Бере-берсен яманларга тырышкач, —

Татулашты, килештеләр ахырда
Бу көннән сүз көрәштермәскә бер дә.

Шулай бетте боларда сүз вә тартыш,
Күрергә булдылар нәүбәт белән эш.

Кояш әйтте: «Кызам үз нәүбәтемдә,
Ә син яу рәхмәтеңлә нәүбәтеңдә».

Кояш, Яңгыр эле бу көнгә чаклы
Бозып эш кыйлмыйлар бу иттифакъны.

Ак Бабай

Бөтен дөнья аппак булып кар яуганда,
Ишегалды, урам, түбә агарганда,
Аппак булып кайтып килә безнең Бабай,
Безгә төрле-төрле уенчык алган да.

Шатланышып без әйтәбез: «Рәхмәт, Бабай,
Сиңа тагын күп ел гомер бирсен Ходай!»
Бабай, мескен, кар-яңгырга карамыйча,
Безне шатландырмак өчен йөри шулай.





Кышкы кич

Кызык сезгә, яшь балалар, кышкы кичтә!
Жылы өйдә утырасыз якын мичкә;
Утырасыз рәхәтләнөп, тезелешөп, —
Шатлык сезгә, уңайсызлык килми һич тә.

Һичкайсыгыз таныш түгел хәсрәт берлә,
Утыргансыз матур гына, рәт-рәт берлә;
Кышкы кичнең озынлыгын сизмисез дә
Әнкәгезнең сөйләгәнә әкият берлә.

Тышта иссен ачы җилләр, тузсын карлар,
Өй түбәсе саламнары килсен тар-мар,
Суыклыктан очар кошлар очалмасын, —
Сезнең урын жылы, әйбәт, — ни кайгы бар?

Төшсен ләкин исегезгә кайсы вакыт:
Һәркемгә дә бирелмәгән мондый бәхет;
Ятим калган сабийлар бар, бәхетсезләр,
Ата-анасы вафат, җирсез һәм йортсызлар.

Мондый кышкы кичтә сыгыңыр урыннары
Аларның юк, өши бите, борыннары;
Үлми калса яхшы алар салкынлыктан,
Кайберсенәң шуннан була үлемнәре.

Очрый калса сезгә шушынды ярлылар,
Яшьле күзле, моңланганнар вә зарлылар,
Яшь балалар! аларны сез яратыгыз,
Жылы сүзләр әйтеп, сөеп юатыгыз!



Туган авыл



Тау башына салынгандыр безнең авыл,
Бер чишмә бар, якын безнең авылга ул;
Аулыбызның ямен, суы тәмен беләм,
Шуңар күрә сөям жаным-тәнем белән.

Истән чыкмый монда минем күргәннәрем,
Шатлык белән уйнап гомер сөргәннәрем;
Абый белән бергәләшеп кара жирне
Сука белән ертып-ертып йөргәннәрем.

Бу дөньяда, бәлки, күп-күп эшләр күрем,
Билгесездер — кая ташлар бу тәкъдирем;
Кая барсам, кайда торсам, нишләсәм дә,
Хәтеремдә мәңге калыр туган жирем.







Күскекдату



KAZAN 1908





Бер заман бардым Печән базарына, —
Шунда мин таптым азык язарыма.


Иртә берлән¹ кайнамакта бу базар,
Кайда баксаң², анда тулган сәүдәгәр.

Кайсысы сатмактадыр, кайсы ала,
Берсе алдый, шунда берсе алдана.

Һәр заманны монда хәлләр шул икән,
Һәркем үз хәле белән мәшгуль икән.

¹ Берлән — белән

² Баксаң — карасаң





Йөгөрешэләр сөртенә дә абына
Барча мәэминнәр¹ «Көфер почмагына».

Мин дә чаптым шунда мәэминнәр белән.
Мәскәүски якка күз салсам, күрәм:

Төгәрәп юл уртасыннан таш килә,
Таш түгел лә — бер киселгән Баш килә.

Һәр тараф тулган караучы — юк саны,
Баш «Көфер чаты»на житкәч туктады.

Гәүдәсе юк бер гажәеп Баш иде,
Шәһит иде², ике күзе яшь иде.

¹ Мәэмин — ислам динендәге кеше

² Шәһит иде – гаепсез үтерелгән







«Бар иде картлыкта алган хатыным,
Бер балам, — аһ, күз нурым! аһ, алтыным!

Карт көнемдә болар иптәшләр иде,
Яхшы юлдашлар вә сердәшләр иде.


Тартып алды боларны миннән Дию,
Сезгә ваҗибтыр¹ миңа ярдәм кыйлу.

Аларны алды да керде коега,
Кайгы куймый күзләремне йокыга».

¹ Ваҗиб — тиеш







Уртадан бер күп белекле карт кеше
Әйтә: «Бу хакта минем фикерем шушы:

Тыңлагыз, бу — тик Карәхмәтнең эше;
Инде ул, мәгълүмегез¹, көчле кеше».

Үтмәгәндер күз ачып йомган заман,
Килде дә җитте Карәхмәт — каһреман².

«Мин, — диде, — дөнъяда тормыйм, ичмасам,
Шул Дию-залим башын кисмәсәм.



Бармыймын хэтта Микитин циркына,
Шул Дию башына күңлем жылкенә».

Ул Баш әйтә: «Әй батыр, рәхмәт сиңа,
Йөкләдем мин бик авыр зәхмәт сиңа.

Әйдәгез, әй әһле базар³, берьюлы
Фатиха: уңсын Карәхмәтнең юлы!»

Шул вакыт куллар белән тулды сәма⁴,
Чын күңел белән кыла һәркем дога.

¹ Мәгълүмәгез — билгеле булганча

² Каһреман — каһарман

³ Әһле базар — базар кешеләре

⁴ Сәма — күк йөзе




Пәһлеван вагонга җирләште* кереп,
Алды «пересадка» берлән бер билет.

Кузгалып китте вагон, җилдәй бара,
Баш йомарланып китә, җирдән бара.

«Без барыйк азрак жәяү алга табан,
Иштә бу алдыңдагы күлдәр — Кабан.





Бардыр күлнөң төбөндө бер кое,
Шунда керде ул теге залим Дию!»

Ул Карәхмәтнөң билендә бавы бар,
Бауның алты мең колачлы буге бар.

Бау белән ул эшне яхшы җайлады:
Бер очын Башның теленә бәйләде.

Бер очын учлап, Кабанга чумды ул,
Туп-туры шуннан коега тотты юл.

*Җирләште — урнашты






Анда һәртөрле гажәпләр бар да бар:
* Кып-кызыл алтын шәһәр, җиз карьяләр;

Мөгезе мәрмәр боланнармы кирәк,
Алты йөз башлы еланнармы кирәк.

Су анасы, — бик явыз, йөзе кара, —
Ел да бер угланны йә кызны ала.






Нәкъ төшеп киткәнгә ун тәүлек тула, —
Ахры жиргә аяклары төртелә.

Бервакыт безнең батыр ачты күзен:
Бер сарай алдындадыр күрде үзен.

Тартты, куптарды Карәхмәт капканы,
Соңра тиз-тиз эчкә таба атлады.

*Карья — авыл





Керде дә күрде: сарайда бер хатын
Жәлеп итәрлек һәр кешенең дикъкатен.

Күз яше сәждә жирене болгамыш,
Ул Кисекбашның хәләле¹ бу, имеш.

Үтте аннан, китте башка бүлмәгә,
Шундый күренеш — кызганычтыр күрмәгә²:






Анда биш йөзлөп мөселманнар тулы,
Бәйләдер һәрберсенең аяк-кулы.

«Мәрхәмәт ит, и Карәхмәт, безгә син,
Безне коткар, из Диюнең измәсен.

Һәр минут үткән саен без куркуда:
Бу Дию һәр көн бишәр адәм суя».

¹ Хөләлә — хатыны

² Күрмәгә — күрергә






Шунда бер бүлмә күренде — шактый кин,
Күрде батыр: шунда яткан ул ләгыйнь¹.

Билгеле инде, Карәхмәт курыкмады,
Ул аны «тор! тор!» диеп төрткәли.

«Ник йөрисең монда рөхсәтсез кереп,
Һич оялмый тәмле йокымны боздырып?»





Курыкмадың, монда ничек кердең кыеп?
Бар икән йөргән кеше, жаннан туеп!»

Язмыймын сугышның ничек булганын,
Кайсысы жиңгәнен йә жиңелгәнен.

Гәрзи² төшкәч, кайсы билдән батканын,
Кайсысының маңгаеннан батканын.

Кариэм³, бул канәгатъ барына,
Булмасаң — әйдә Печән базарына.

¹ Ләгыйнь — ләгънәт суккан, каргалган

² Гәрзи — чәнечкеле авыр чукмар башлы таяк

³ Кариэм — укучим

Кызса да гадэттөгөчө сөүдөлөр,
Әллә ник бүген күңелсөздөр базар.

Юк, аларга кайгырырга юл да бар:
Нәкъ бер айдыр — юк Кисекбаштан хәбәр.

Әһле ислам шул рәвешчә яхзәнүн¹...
Күренә шул хәл ерактан, ах, вагон!



Күрделер: житте килеп мәгълүм вагон,
Тагылып артында бернәрсә тагын.

Ни күрәләр: өнме, ялган төшмә бу? —
Тагылып килгән теге фәсле Дию.

¹ Яхзәнүн — кайгыда



И дулый мөлгунь¹ Дию, и тартыла!
Акыра ямьсез каты — жир селкенә.

Бите-башы канланып беткән янә,
Әйләнәсендә Кисекбаш әйләнә...

Шул минут чыкты вагоннан пәһлеван,
Күтәрәп башыны арыслан сыман.





Чөн² Печән базары халкы күрделәр,
Барча күрешмәк өчен йөгәрделәр.

Чыкты вагоннан тагын бер ир бала,
Бик чибәр — күргән кеше хэйран кала.

Чыкты тагын да чапанлы бер хатын,
Жәлеп итәрлек тиречеләр дикъкатен.

¹ Мөлгунь — начар, явыз

² Чөн — кайчан ки



Шул вакытта Камчылы ишан килә;
Ул Кисекбашны дога укып өшкәрә.

Күрделәр: Баш яшь егет булды янә,
Кул-аягы, гәүдәсе килде янә.





Сез беләмсез: ул Кисекбаш эле дә бар,
Көн күрә яхшы гына, ул — сәүдәгәр.

Дин юлында күп газап күргән өчен,
Армый-талмый дин өчен йөргән өчен,

Пәһлеванга бирделәр алтын сәгать,
Чылбыры юк, белмимен, нидер сәбәп...

Фагыйләтен¹, фагыйләтен, фагыйләт,
Ну, Печән базары халкы күңеле шат!

¹ Фагыйләтен — эшчәнлек, эшлелек мәгънәсендә





ТОЛЬКО СЕГОДНЯ!!!

КАРАХМЕТ

ДУВЪ

КАРАХМЕТЪ

ЦИРКЪ



Γαδγυαα Τυραϊ

Ψυραϊε





Нәкъ Казан артында бардыр бер авыл — Кырлай диләр;
Жырлаганда көй өчен, «тавыклары жырлай», диләр.

Гәрчә анда тугъмасам да, мин бераз торган идем,
Жирне өз-мөз тырмалап, чәчкән идем, урган идем.



Ул авылның, — һич онытмыйм, — һәръягы урман иде,
Ул болын, яшел үләннәр хәтфәдән юрган иде.

Зурмы? дисәң, зур түгелдер, бу авыл бик кечкенә,
Халкының эчкән суы бик кечкенә — инеш кенә.

Анда бик салкын вә бик эссе түгел, урта һава;
Жил дә вактында исеп, яңгыр да вактында ява.



Урманьында кып-кызыл кура жыләк тә жир жыләк;
Күз ачып йомганчы, һичшиксез, жыярсың бер чиләк.

Бик хозур! Рәт-рәт тора, гаскәр кеби, чыршы, нарат;
Төпләрендә ятканым бар, хәл жыеп, күккә карап.

Юкә, каеннар төбәндә кузгалаклар, гөмбәләр
Берлә бергә үсә аллы-гөлле гөлләр, гонжәләр.



Ак, кызыл, ал, сап-сары, зәңгәр, яшелдән чәчкәләр;
Һәр тарафка тәмле исләр чәчкәли бу чәчкәләр.

Үпкәлиләр чәчкәләрне төрле төсле күбәләкләр килеп;
Киткән булып, тагын да шунда чүгәләп.



Бервакыт чук-чук итеп сайрый Ходайның кошлары;
Китә жаннарны кисеп, ярып садаи хушлары.

Монда бульварлар, клуб һәм танцевальня, цирк та шул;
Монда оркестр, театрлар да шул, концерт та шул.



Зур бу урман: читләре күренмидер, диңгез кеби,
Биниһая, бихисаптыр, гаскәри Чыңгыз кеби.

Кылт итеп искә төшәдер намнары, дәүләтләре
Карт бабайларның, моны күрсәң, бөтен сауләтләре.

Ачыла алдында тарихтан театр пәрдәсе:
Ah! дисең, без ник болай соң? Без дә Хакның бәндәсе.



Жәй көнен яздым бераз; язмыйм әле кыш, көзләрен,
Алсу йөзле, кара кашлы, кара күзле кызларын.

Бу авылның мин жыен, мәйдан, сабаны туйларын
Язмыймын куркып, еракларга китәр дип уйларым...



Тукта, мин юлдин адашканмын икән бит, күр әле,
Әллә ник истән дә чыккан, сүз башым бит — «Шүрәле».

Аз гына сабрит әле, и кариэм! хәзер язам;
Уйласам аулымны, гакълымнан да мин хәзер язам.



Билгеле, бу кап-кара урманда һәр ерткыч та бар,
Юк түгел аю, бүре; төлке — жиһан корткыч та бар.

һәм дә бар монда куян, әрлән, тиен, йомран, поши,
Очрата аучы булып урманда күп йөргән кеше.



Бик куге булганга, монда жен-пәриләр бар, диләр,
Төрле албасты, убырлар, шүрәлеләр бар, диләр,

һич гаҗәп юк, булса булыр,— бик калын, бик күп бит ул;
Күктә ни булмас дисең,— очсыз-кырыйсыз күк бит ул!



Шул турыдан аз гына — биш-алты сүз сөйлим әле,
Гадәтемчә аз гына җырлыйм әле, көйлим әле.

Бик матур бер айлы кичтә бу авылның бер Җегет
Киткән урманга утынга, ялгызы бер ат җигеп.

Тиз барып җиткән Җегет, эшкә тотынган баргач ук,
Кисә башлаган утынны балта берлән тук та тук!



Жәйге төннең гадәтенчә төн берәз салкын икән;
Барча кош-корт йоклаган булганга, урман тын икән.

Шундый тын, яхшы һавада безнең утынчы исә
Алны-артны, уңны-сулны белмичә, утын кисә.

Балтасы кулда, Жегет эштән берәз туктап тора;
Тукта, чү! Ямьсез тавышлы әллә нәрсә кычкыра.



Сискәнеп, безнең Жегет катып кала аягүрә,
Аңламастан, каршысында әллә нинди «ят» күрә.

Нәрсә бу? Качкынмы, жәнме? Йә өрәкме, нәрсә бу?
Кот очарлык, бик килешсез, әллә нинди нәрсә бу!

Борыны кәп-кәкре — бөгелгәндер тәмам кармак кеби;
Төз түгел куллар, аяклар да — ботак-тармак кеби.



Ялтырый, ялт-йолт киләдер эчкә баткан күзләре,
Кот очар, күрсәң әгәр, төнлә түгел — көндезләре.

Яп-ялангач, нәп-нәзек, ләкин кеше төсле үзе;
Урта бармак буйлыгы бар маңлаенда мөгезе.



Кәкре түгелдер моның бармаклары — бик төз төзен,
Тик килешсез — һәрбере дә ярты аршыннан озын.

Бик озак торгач карашып, күзне күзгә нык терәп,
Эндәшә батыр утынчы: «Сиңа миннән ни кирәк?»

— Бер дә шикләнмә, Жегет, син; мин карак-угъры түгел,
Юл да кисмимен, шулай да мин бигүк тугры түгел.




Гадәтем: ялгыз кешеләрне кытыклап үтерәм;
Мин әле, күргәч сине, шатланганымнан үкерәм.

Тик кытыкларга яралгандыр минем бармакларым;
Булгалыйдыр көлдереп адәм үтергән чакларым.

Кил әле, син дә берәз бармакларыңны селкет, и
Яшь Жөгет! Килче, икәү уйныйк берәз кети-кети.





— Яхшы, яхшы, сүз дә юктыр, мин карышмый уйныймын,
Тик сине шартымга күнмәссең диеп мин уйлыймын.

— Нәрсә шартың, сөйлә, и бичара адәмчеккенәм?
Тик тизүк уйныйкчы, зинһар, нәрсә кушсаң да күнәм.

— Сөйлием шартымны сиңа, яхшы тыңлап тор: энә
Шунда бар ич бик озын һәм бик юан бер бүрәнә.

Мин дә көч-ярдәм бирермен: әйдә, иптәш, кузгалыйк,
Шул агачны бергә-бергә ушбу арбага салыйк.

Бүрәнәнәң бер очында бар әчелгән ярыгы,
Шул жиреннән нык кына син тот, и урман сарыгы!



Бу киңәшкә Шүрәле дә күнде, килмиçә кире,
Китте кушкан жиргә, атлап адымын ире-ире;

Куйды илтеп аузын әчкән бүрәнәгә бармагын, —
Кариэм, күрдәңме инде яшь Жегетнең кармагын!

Суккалыйдыр балта берлән кыстырылган чөйгә бу,
Хәйләсенә әкрән-әкрән китерәдер көйгә бу.



Шүрәле тыккан кулын — селкенмидер, кузгалмыйдыр;
Белми инсан хәйләсен — һич балтага күз салмыйдыр.

Суккалый торгач, ахырда чөй чыгып, бушап китеп,
Шүрәленең бармагы калды кысылды шап итеп.



Сизде эшне Шүрәле дә: кычкыра да бакыра,
Сызлана һәм ярдәменә шүрәлеләр чакыра.

Хәзер инде Шүрәле безнең Жәгеткә ялына,
Тәүбә итә эшләреннән, изгелеккә салына:



— Син бераз кызган мине, коткарчы, и адәмгенәм;
Мондин ары үзеңә, угълыңа, нәслеңгә тимәм.

Башкалардан да тидермәм, ул минем дустым диеп,
Аңгар урманда йөрергә мин үзем куштым, диеп.



Бик авырта кулларым, дустым, жибәр, зинһар, жибәр; —
Шүрәлене рәнжетүдән нәрсә бар сиңа, ни бар?

Тибрәнә дә йолкына, бичара гакълыннан шаша;
Шул арада яшь Жегет өйгә китәргә маташа.

Ат башыннан тоткан ул, бу Шүрәлене белми дә;
Ул моның фөръядларын асла колакка элми дә.



— И Жегет, нич юк икәндер мәрхәмәт хиссең синең;
Әйтче, зинһар, мәрхәмәтсез! Кем син? Исмең кем синең?

Иртәгә килгәнче дуслар тәндә җаным торса гәр,
Шул фәлән атлы кеше кысты диермен сорсалар.

— Әйтсәм әйтим, син белеп кал: чын атым Былтыр минем.
Бу Жегет абзаң булыр бу, бик белеп тор син, энем!



Шүрәле фәръяд итәдер; аудан ычкынмак була
һәм дә, ычкынгач, Жегеткә бер-бер эш кылмак була.

Кычкыра: «Кысты, харап итте явыз Былтыр мине,
Аһ, үләм бит, бу бәладән кем килеп йолкыр мине?»



Иртәгесен шүрәләләр бу фәкыйрьне тиргиләр:
— Син жүләрсен, син котырган, син тилергәнсен, —
диләр.

Әйтәләр: «Кычкырма син, тиз яхшылык берлән тыел!
И жүләр! Кысканга былтыр, кычкыралармы быел!?»

Эчтәлек

Тылсымлы сәхифәләр

Туган тел	6
Бала белән Күбәләк.....	8
Кызыклы шәкерт.....	10
Эш беткәч уйнарга ярый.....	12
Иртә.....	14
Гали белән Кәжә.....	16
Шаян песи.....	18
Ялкау маэмай	20
Сөткә төшкән тычкан	22
Ай һәм Кояш	24
Яңгыр илә Кояш	26
Ак Бабай.....	28
Кышкы кич.....	30
Туган авыл	32
Кисекбаш	35
Шүрәле	61

Книга издана при поддержке Комиссии при
Президенте Республики Татарстан по вопросам
сохранения и развития татарского языка

Руководитель проекта
Азат Ганиев

Художественный руководитель
Дмитрий Гиацинтов

Литературная редакция:
**Румия Юналеева, Гульнара Фазлиахметова, Ольга Афанасьева,
Фансия Сафина, Инна Макарова, Алсу Низамеева, Гульнара Головина,
Гузель Нежметдинова, Фарида Ахметзянова, Зухра Фасхиева**

Художники-иллюстраторы:
**Александра Ахтямзанова, Дарья Митрофанова, Аида Ромашова,
Наталья Кочергина, Татьяна Винникова, Ленар Нуриев,
Гузель Гилязетдинова, Миляуша Нигмедзянова**

Технический директор
Ильдар Низаметдинов

Татарское детское издательство
420124, г. Казань, ул. Сулеймановой, 5.
www.tdpress.ru

Подписано в печать 15.01.2021.
Печать офсетная. Тираж 2000 экз. Заказ №
Отпечатано в полном соответствии с качеством предоставленных
Татарским детским издательством материалов в типографии филиала
АО «ТАТМЕДИА» «ПИК «Идель-Пресс».
420066, г. Казань, ул. Декабристов, 2.





ТАТАРСТАН
ВАРИСЛАРЫ

ТОИ ЭМОЦИОНАЛЬНЫЙ ИНТЕЛЛЕКТ
ТАТАРСКОЕ ДЕТСКОЕ ИЗДАТЕЛЬСТВО • ТАТАР БАЛАЛАР НӘШРИЯТЫ



ISBN 978-5-6043753-0-3



9 785604 375303

© Татарское Детское Издательство
www.tdpress.ru